

सुधार आहली गॅह करार दिता ऐ- जेहड़ी जनजातीय समुदायें दियें लम्में चिरे थमां चलदी आवा रदी आसैं-तांगे गी दर्शादी ऐ। उ'नें आखेया जे जंगलात मैहकमे थमां FRA दियें जिम्मेदारियें गी तब्दील करने कन्नै जंगलें सरबंधी अधिकारें दी साफ-सुथरी- पारदर्शी ते समें- सिर मानता यकीनी बनोग। मंत्री राणा होरें गलाया जे मुखमंत्री उमर अब्दुल्ला हुंदी अगुआई च इस पैहलकदमी कन्नै सामुदायिक तौरा पर केन्द्रित इक होर सरिस्ता कायम कीता जाग ते इस गल्लै गी यकीनी बनाया जाग जे FRA दा फायदा हर योग्य जनजातीय परोआर तगर पुज्जी सकै।

<><><><><><>

Udhampur New Road

ग्रामीण विकास मंत्रालय नै जानकारी दिती ऐ जे उधमपुर जिले च प्रधानमंत्री ग्राम सिड़क योजना तैहत- बाराम्हीने हर मौसम च खुल्ली रौहने आहली इक नमीं सिड़क दा निर्माण कम्म चलै करदा ऐ- जेहड़ी चनूता खास ते भुक्तरियां खास गी आपू-चे जोड़ोग। इस सिड़क दे तयार होई जाने कन्नै इनें दौनें थाहरें ते कन्नै लग्गदे इलाकें तगर बेहतर सिड़क-सम्पर्क उपलब्ध होई जाहग- जेहदे नै लोकें गी आओ-जाई- कम्म-रोजगार दे मौके- आर्थिक गतिविधियें च बाददा ते पढ़ाई ते सेहत दिक्खभाल सरबंधि सुविधाएं तगर बेहतर ते सखल्ली पुज्ज यकीनी बनोग। मंत्रालय दा आखना ऐ जे ग्रामीण इलाकें च सिड़क ढांचे दे निगगर होने कन्नै जम्मू-कश्मीर च समाजी- आर्थिक विकास दा इक नमां ध्याय शुरु होई चुके दा ऐ।

पुलस पोस्ट परगवाल गी सौंपी दिता गया ऐ। अधिकारियें दस्सेया जे जांच जारी ऐ ते इलाके दी सुरक्षा गी यकीनी बनाने लेई बन्ने पर चौकसी होर निग्गर करी दिती गेदी ऐ।

<><><><><><>

Tribute Parliament Attack

समूलचा राष्ट्र 2001 च संसद पर होए दे आतंकी हमले च शहीद होए दे सुरक्षाकर्मियें गी अज्ज शरदांजलि भेंट करा रदा ऐ। देश भरै दे नेता इस सर्वोच्च बलिदान गी चेता करा रदे न ते आतंकवाद कन्नै लड़ने लेई भारत दे संकल्प गी दौहरा'रदे न। संसद पर होए दे आतंकी हमले दी 24मीं बरसी दे सिलसिले च दौने सदनें च कल बी- इनें शहीदें गी भाव-भरोची शरदांजलि भेंट कीती गई ही। जम्मू-कश्मीर दे उपराज्यपाल मनोज सिन्हा हो'रें बी इस हमले च अपना बलिदान देने आहले शहीदें गी शरदांजलि भेंट कीती।

<><><><><><>

Ramban Winter Prep Weather

स्यालै दियें त्यारियें दी पूरी समीक्षा करदे होई रामबन दे डिप्टी कमीशनर मोहम्मद अलीयास खान हो'रें सब्बनें विभागें गी गुजारिश कीती ऐ जे ओह खराब मौसम दौरान बी जरूरी सेवाएं गी लगातार यकीनी बनान। सीनियर अफसरें ते सरबंधत धड़े कन्नै लग्गी दी इक ब्योरेवार बैठकें च बिजली दी सप्लाई- सेहत- राशन ते एल.पी.जी स्टॉक- बर्फ हटाने ते एमरजेंसी कारवाई सरबंधी सरिस्ते बारे चर्चा कीती गई।

<><><><><><>